

SRI RAMA KAVACHAM

agastiruvācha

ājānubāhumaravindadaḷāyatākṣa-
-mājanmaśuddharasahāsamukhaprasādam ॥
śyāmaṃ gṛhīta śarachāpamudārarūpaṃ
rāmaṃ sarāmamabhirāmamanusmarāmi ॥ 1 ॥

asya śrīrāmakavachasya agastya ṛṣiḥ anuṣṭup Chandaḥ sītālakṣmaṇōpētaḥ
śrīrāmachandrō dēvatā śrīrāmachandraprasādasiddhyarthē japē viniyōgaḥ ॥

atha dhyānaṃ

nīlajīmūtasānkāśaṃ vidyudvarṇāambarāvṛtam ॥
kōmalāṅgaṃ viśālākṣaṃ yuvānamatisundaram ॥ 1 ॥

sītāsaumitrisahitaṃ jaṭāmukuṭadhāriṇam ॥
sāsītūṇadhanurbāṇapāṇiṃ dānavamardanam ॥ 2 ॥

yadā chōrabhayē rājabhayē śatrubhayē tathā ॥
dhyātvā raghupatiṃ kruddhaṃ kālānalasamaprabham ॥ 3 ॥

chīrakṛṣṇājīnadharaṃ bhasmōddhūḷitavigraham ॥
ākarnākṛṣṭaviśikhakōdaṇḍabhujamaṇḍitam ॥ 4 ॥

raṇē ripūn rāvaṇādīṃstīkṣṇamārgaṇavṛṣṭibhiḥ ॥
saṃharantaṃ mahāvīramugramaindrarathasthitam ॥ 5 ॥

lakṣmaṇādyairmahāvīrairvṛtaṃ hanumadādibhiḥ ॥
sugrīvādyairmāhāvīraiḥ śailavṛkṣakarōdyataiḥ ॥ 6 ॥

vēgātkaṛālahuṅkārairbhubhukkāramahāravaiḥ ॥
nadadbhiḥ parivādadbhiḥ samarē rāvaṇaṃ prati ॥ 7 ॥

śrīrāma śatruśaṅghānmē hana mardaya khādaya ॥
bhūtaprētapiśāchādīn śrīrāmāśu vināśaya ॥ 8 ॥

ēvaṃ dhyātvā japēdrāmakavachaṃ siddhidāyakam ॥
sutīkṣṇa vajrakavachaṃ śṛṇu vakṣyāmyanuttamam ॥ 9 ॥

atha kavacham

śrīrāmaḥ pātu mē mūrdhni pūrvē cha raghuvaṃśajaḥ □
dakṣiṇē mē raghuvaraḥ paśchimē pātu pāvanaḥ □ 10 □

uttarē mē raghupatirbhālaṃ daśarathātmajaḥ □
bhruvōrdūrvādalaśyāmastayōrmadhyē janārdanaḥ □ 11 □

śrōtraṃ mē pātu rājēndrō dṛśau rājīvalōchanaḥ □
ghrāṇaṃ mē pātu rājarṣirgaṇḍau mē jānakīpatiḥ □ 12 □

karṇamūlē kharadhvaṃsī bhālaṃ mē raghuvallabhaḥ □
jihvāṃ mē vākpatiḥ pātu dantapaṅktī raghūttamaḥ □ 13 □

ōṣṭhau śrīrāmachandrō mē mukhaṃ pātu parātparaḥ □
kaṅṭhaṃ pātu jagadvandyaḥ skandhau mē rāvaṇāntakaḥ □ 14 □

dhanurbāṇadharaḥ pātu bhujau mē vālimardanaḥ □
sarvāṅgaṅguliparvāṇi hastau mē rākṣasāntakaḥ □ 15 □

vakṣō mē pātu kākutsthaḥ pātu mē hṛdayaṃ hariḥ □
stanau sītāpatiḥ pātu pārśvaṃ mē jagadīśvaraḥ □ 16 □

madhyaṃ mē pātu lakṣmīśō nābhiṃ mē raghunāyakaḥ □
kausalyēyaḥ kaṭi pātu pṛṣṭhaṃ durgatināśanaḥ □ 17 □

guhyaṃ pātu hṛṣīkēśaḥ sakthinī satyavikramaḥ □
ūrū śārṅgadharaḥ pātu jānunī hanumatpriyaḥ □ 18 □

jaṅghē pātu jagadvyāpī pādau mē tāṭakāntakaḥ □
sarvāṅgaṃ pātu mē viṣṇuḥ sarvasandhīnanāmayaḥ □ 19 □

jñānēndriyāṇi prāṇādīn pātu mē madhusūdanaḥ □
pātu śrīrāmabhadrō mē śabdādīnviṣayānapi □ 20 □

dvipadādīni bhūtāni matsambandhīni yāni cha □
jāmadagnyamahādarpadalanaḥ pātu tāni mē □ 21 □

saumitripūrvajaḥ pātu vāgādīnīndriyāṇi cha □
rōmāṅkurāṅyaśēṣāṇi pātu sugrīvarājyadaḥ □ 22 □

vāṅmanōbuddhyahaṅkārairjñānājñānakṛtāni cha □
janmāntarakṛtāniha pāpāni vividhāni cha □ 23 □

tāni sarvāṇi dagdhvāśu harakōdaṇḍakhaṇḍanaḥ □
pātu māṃ sarvatō rāmaḥ śārṅgabāṇadharaḥ sadā □ 24 □

iti śrīrāmachandrasya kavachaṃ vajrasammitam □
guhyādguhyatamaṃ divyaṃ sutīkṣṇa munisattama □ 25 □

yaḥ paṭhēchChṛṇuyādvāpi śrāvayēdvā samāhitaḥ □
sa yāti paramaṃ sthānaṃ rāmachandraprasādataḥ □ 26 □

mahāpātakayuktō vā gōghnō vā bhrūṇahā tathā □
śrīrāmachandrakavachapaṭhanāchChuddhimāpnuyāt □ 27 □

brahmahatyādibhiḥ pāpairmuchyatē nātra saṃśayaḥ □
bhō sutīkṣṇa yathā pṛṣṭaṃ tvayā mama purāḥ śubham □
tathā śrīrāmakavachaṃ mayā tē vinivēditam □ 28 □

iti śrīmadānandarāmāyaṇē manōharakāṇḍē sutīkṣṇāgastyasaṃvādē śrīrāmakavacham
□

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org